

दैनिक खोजखबर

खबरों की सच्चाई से रू-ब-रू

डेरा सच्चा सौदा मुख्ती बढ़ा रहा कारोबार

राम रहीम ने ऑनलाइन सलसंग में लॉन्च की MSG ई-कॉमर्स ऐप



हिसार,एजेंसी। हरियाणा में डेरा सच्चा सौदा प्रमुख गुप्तोत राम रहीम अब डेरे का बिजनेस विदेश तक फैलाने की तैयारी में है। राम रहीम ने ऑनलाइन सलसंग में रूत कंपनी की ई-कॉमर्स वेबसाइट और मोबाइल ऐप लॉन्च की है। 19 अगस्त को हुई मजलिस में राम रहीम ने कंपनी का ऑर्गेनिक सरसों का तेल, वेबसाइट और ऐप तीनों चीजें एक साथ लॉन्च किए। ई-कॉमर्स कंपनी एमएसजी स्टोर के जरिए राम रहीम देश-विदेश में व्यापार कर पाएगा। राम रहीम की यह वेबसाइट अंग्रेजी, अरबी, बंगाली, हिन्सू, हिंदी और जापानी भाषा में है। राम रहीम इसके जरिए ग्रॉसरी, कॉस्मेटिक, हेल्थ केयर और घरेलू सामान के हजारों प्रोडैक्ट बेचेगा।

रूस के साथ शांति वार्ता में अहम भूमिका निभाए भारत

यूक्रेनी राजदूत ने पीएम मोदी से की अपील



नई दिल्ली, एजेंसी। अमेरिकी राष्ट्रपति ट्रंप और रूसी राष्ट्रपति पुतिन के रूस-यूक्रेन संघर्ष विराम को लेकर बैठक के बाद यूक्रेनी राजदूत ने पीएम मोदी से अहम अपील की है। भारत में यूक्रेन के राजदूत ओलेक्सैंडर पोलिशचुक ने कहा कि रूस-यूक्रेन संघर्ष को समाप्त करने में भारत को सक्रिय भूमिका निभानी चाहिए। यूक्रेन भारत को रूस के साथ शांति वार्ता कराने के लिए प्रमुख देश मानता है। राजदूत पोलिशचुक ने 2023 से यूक्रेन और भारत के बीच बढ़ते संवाद का स्वागत किया। उन्होंने कहा कि भारत रूस-यूक्रेन युद्ध में तटस्थ नहीं है, लेकिन शांति, कूटनीति और राजनीतिक संवाद का दृढ़ता से समर्थन करता है। यूक्रेन सितंबर में आगामी यूएनजीए सत्र में इस बातचीत को जारी रखने की उम्मीद करता है।

सेना प्रमुख उर्पें द्विवेदी अल्जीरिया की राजकीय यात्रा पर रवाना

नई दिल्ली, एजेंसी। सेनाध्यक्ष जनरल उपेंद्र द्विवेदी रविवार को चार दिवसीय राजकीय यात्रा पर अल्जीरिया रवाना हुए। ऑपरेशन सिंदूर के बाद उनकी यह पहली यात्रा भारत की राष्ट्रपति और चीफ ऑफ डिफेंस स्टाफ की हाल की यात्राओं के तुरंत बाद हो रही है। यह यात्रा भारत-अल्जीरिया के संबंधों को मजबूत करने के महत्व को दर्शाती है। रक्षा मंत्रालय के मुताबिक सेना प्रमुख की 25 से 28 अगस्त तक इस यात्रा का उद्देश्य भारत और अल्जीरिया के बीच रक्षा और सुरक्षा संबंधों को सुदृढ़ करना है, जिसमें सेना का सेना से सहयोग को बढ़ावा देना, क्षेत्रीय और वैश्विक सुरक्षा चुनौतियों पर दृष्टिकोण साझा करना और रक्षा औद्योगिक सहयोग की संभावना तलाश करना शामिल है।



प्रधानमंत्री मोदी बोले-

भारत 100 देशों को ईवी एक्सपोर्ट करेगा दुनिया को धीमी विकास दर से बाहर निकालेगा

हमारे पास तेज धारा को मोड़ने की ताकत

नई दिल्ली ,एजेंसी। प्रधानमंत्री नरेंद्र मोदी ने शनिवार को कहा कि भारत अब दुनिया की धीमी विकास दर से बाहर निकालने की स्थिति में है। उन्होंने कहा कि हम ठहरे हुए पानी में कंकड़ फेंकने वाले लोग नहीं हैं। हम तेज बहती धारा को भी मोड़ने की ताकत रखते हैं। भारत अब समय की धारा को भी दिशा देने की क्षमता रखता है। पीएम ने कहा- भारत अब एक बड़ा माइलस्टोन हासिल करने जा रहा है। देश जल्द ही 100 देशों को इलेक्ट्रिक वाहन (EVs) निर्यात करेगा। भारत की प्रगति का आधार रिसर्च और इनोवेशन है। उन्होंने कहा बाहर (विदेश) से खरीदी गई रिसर्च सिर्फ जीने



भर के लिए काफी है, लेकिन भारत की बड़ी आकांक्षाओं को पूरा नहीं कर सकती। केंद्र सरकार ने रिसर्च को बढ़ावा देने के लिए लगातार नीतियां और नए प्लेटफॉर्म बनाए हैं। भारत अब सिर्फ गाड़ियां ही नहीं, बल्कि मेट्रो कोच, रेल कोच और लोकोमोटिव (रेल इंजन) भी विदेश भेज रहा है। उन्होंने यह बात ईटी वर्ल्ड लीडर्स फोरम 2025 में ये बात कही।

अब देश के रूल से उड़ सकेंगे एयर टैक्सी-ड्रोन-भारत में स्वदेशी उड़ान योग्यता नियम लागू; विदेश पर निर्भरता घटेगी

नई दिल्ली,एजेंसी। भारत की नागरिक उड़डयन प्रणाली में ऐतिहासिक बदलाव हुआ है। डायरेक्टोरेट जनरल ऑफ सिविल एविएशन (DGCA) ने स्वदेशी उड़ान योग्यता नियम लागू किए हैं। अब भारत में हवाई यात्रियों की सुरक्षा यूरोप या अंतरराष्ट्रीय मानकों पर आधारित नहीं, बल्कि भारतीय परिस्थितियों, तकनीकी जरूरतों के हिसाब से तय की गई है। इस बदलाव से भारत एक नियम निर्माता राष्ट्र के रूप में भी स्थापित होगा। स्वदेशी उड़ान योग्यता नियम (Airworthiness Code) के मुताबिक, अब तक हमें विमान और उसके पुर्जों के डिजाइन के लिए यूरोपियन एविएशन सेफ्टी एजेंसी (EASA) या जॉइंट एविएशन रिकॉयरमेंट (JAR-21) से मंजूरी लेनी होती थी, लेकिन अब इंजन और पुर्जों के मानक भारत ही तय करेगा। देश में इनके निर्माण के लिए फैक्ट्रियां भी लगेगी। सर्टिफिकेशन के लिए 300 घंटे की फ्लाई टैरिंटिंग जरूरी-किसी भी नए इंजन या प्रोपेलर को सर्टिफिकेशन से पहले कम से कम 300 घंटे की फ्लाई टैरिंटिंग से गुजरना होगा।

राजनाथ बोले- शुभांशु शुक्ला बजरंग बली के भक्त,स्पेस में हनुमान चालीसा पढ़ी होगी

एस्ट्रोनाट बोले- अंतरिक्ष से भारत देखना सबसे खूबसूरत नजारों में एक

नई दिल्ली,एजेंसी। केंद्रीय रक्षा मंत्री राजनाथ सिंह ने रविवार को इंडियन एयरफोर्स स्पेस कॉन्फ्रेंस में भाग लिया। उन्होंने रूफ कैप्टन शुभांशु शुक्ला और उनके अन्य सहयोगियों, रूफ कैप्टन पी वी नाथ, रूफ कैप्टन अजीत कृष्णन और रूफ कैप्टन अंगद प्रताप को सम्मानित किया। इस दौरान चीफ ऑफ डिफेंस स्टाफ जनरल अनिल चौहान और वायुसेना प्रमुख एयर मार्शल एपी सिंह भी मौजूद रहे। राजनाथ सिंह ने कार्यक्रम को संबोधित करते हुए कहा, मुझे बताया गया कि आप (शुभांशु शुक्ला) भी बजरंग बली के भक्त हैं। आपने वहां (अंतरिक्ष में) कई बार हनुमान चालीसा पढ़ी होगी। हनुमान जी का एक भक्त आसमान की ऊंचाइयों को छूकर लौटा है। यह सिर्फ विज्ञान की जीत नहीं है। यह विश्वास और साहस की गूंज है। वहाँ, एस्ट्रोनाट शुभांशु शुक्ला ने कहा, मेरे पास विलफ है, जिसमें मैंने स्पेस से भारत को कैप्चर करने की कोशिश की थी। स्पेस से भारत वाकई बहुत खूबसूरत दिखता है। खासकर रात के समय हिंद महासागर के ऊपर साउथ से नॉर्थ की तरफ आते समय, जब भारत के ऊपर से गुजरते हैं तो वह जीवन में देखे जाने वाले सबसे खूबसूरत नजारों में से एक होता है। शुभांशु ने स्पेस का एक वीडियो दिखाते हुए बताया कि वे उस समय भारत के ऊपर से गुजर रहे थे। वीडियो में ऊपर की तरफ पृथ्वी है। नीचे तारे दिख रहे हैं। शुभांशु ने बताया कि वीडियो के अंत में ऑर्बिट से सूर्योदय भी दिख रहा है।



गुजरात में बीएसएफ की बड़ी कार्रवाई

कोरी क्रीक क्षेत्र में नाव के साथ पकड़े 15 पाकिस्तानी मछुआरे

कच्छ,एजेंसी। गुजरात में बीएसएफ ने बड़ी कार्रवाई की है। बीएसएफ ने शनिवार को बॉर्डर आउटपोस्ट (बीओपी) बीबीके के पास कोरी क्रीक क्षेत्र में इंजन-फिट देशी नाव के साथ 15 पाकिस्तानी मछुआरों को पकड़ा है। इससे पहले बांग्लादेश पुलिस के एक अधिकारी को पकड़ा गया था। अफसरों के मुताबिक यह ऑपरेशन 68 बटालियन बीएसएफ, 176 बटालियन बीएसएफ और वाटर विंग ने स्थानीय गश्ती नौकाओं के सहयोग से किया था। टीम ने आसपास के क्रीक क्षेत्रों को कवर किया और तेज गश्ती नौकाओं द्वारा समर्थित थी। इससे पहले सीमा सुरक्षा बल

(बीएसएफ) ने बांग्लादेश पुलिस के एक वरिष्ठ अधिकारी को गिरफ्तार किया, जब वह पश्चिम बंगाल के उत्तर 24 परगना जिले में अवैध रूप से भारतीय क्षेत्र में प्रवेश करने का प्रयास कर रहा था। उसे शाम 6 बजे से 7 बजे के बीच हकीमपुर बॉर्डर आउटपोस्ट के पास पकड़ा गया। अधिकारियों ने बताया कि नियमित गश्त के दौरान बीएसएफ जवानों ने अधिकारी को रोका। उसकी तलाशी लेने पर बीएसएफ को कुछ पहचान पत्र मिले, जिससे पुष्टि हुई कि घुसपैठिया एक वरिष्ठ बांग्लादेशी पुलिस अधिकारी था। उसे तुरंत हिरासत में ले लिया गया और बाद में आगे की पूछताछ के



लिए पश्चिम बंगाल पुलिस को सौंप दिया गया। अधिकारियों ने कहा कि भारतीय क्षेत्र में उसके प्रवेश के पीछे के कारण का पता लगाने के लिए जांच चल रही है और यह भी पता लगाया जा रहा है कि वह

भारतीय एयर डिफेंस वेपन सिस्टम का पहला टेस्ट सफल

यह सुदर्शन चक्र मिशन का एक हिस्सा; ड्रोन अटैक के खिलाफ रक्षा कवच बनेगा

चांदीपुर,एजेंसी। भारतीय रक्षा अनुसंधान संगठन (DRDO) ने ओडिशा के तट पर इंटीग्रेटेड एयर डिफेंस वेपन सिस्टम (IADWS) का पहला टेस्ट किया है। यह एक मल्टीलेयर एयर डिफेंस सिस्टम है, जिसमें सभी स्वदेशी क्लिक एक्शन सरफेस टू एयर मिसाइल (QRSAM), एडवांस्ड वैरी शॉर्ट एयर डिफेंस सिस्टम मिसाइलें (VSHORADS) और हाई पावर लेजर बेस्ड डायरेक्टेड एनर्जी वेपन (DEW) शामिल हैं।

यह परीक्षण शनिवार (23 अगस्त) को किया गया। रक्षामंत्री राजनाथ सिंह ने X पर एक पोस्ट में यह जानकारी दी। उन्होंने लिखा- इस परीक्षण ने हमारे देश की मल्टी लेयर एयर डिफेंस कैपेबिलिटी

बढ़ाई है। यह सिस्टम दुश्मन के हवाई खतरों के खिलाफ रीजनल डिफेंस को मजबूती देगा। IADWS सुदर्शन चक्र मिशन का एक हिस्सा माना जा रहा है। यह स्वॉर्म (एकसाथ छोड़े गए कई ड्रोन्स) ड्रोन अटैक के खिलाफ रक्षा कवच बनेगा। पीएम नरेंद्र मोदी ने 15 अगस्त को लाल किले से दिए अपने भाषण में सुदर्शन चक्र मिशन की घोषणा की थी।

एक साथ 3 टारगेट मार गिराए : परीक्षण के दौरान इस सिस्टम ने 2 हाई स्पीड फिक्स विंग अनमैन्ड ड्रोन, मल्टी कॉंटर ड्रोन समेत तीन अलग-अलग टारगेट पर अटैक किया। ये तीनों टारगेट अलग-अलग दूरी और ऊंचाई पर थे।

IADWS ने इन तीनों को एक साथ निशाना बनाकर पूरी तरह से नष्ट कर दिया गया।

सिस्टम का कॉन्सेप्ट इस तरह से तैयार किया गया है कि पहले रडार यूनिट आने वाले खतरों पर नजर रखती है और उन्हें क्लासिफाई करती है। इसके बाद कमांड सेंटर ज्यादा ऊंचाई से आने वाले तेज खतरों के लिए क्लिक एक्शन सरफेस टू एयर मिसाइल (QRSAM) को निर्देश देता है। कम रेंज वाले और धीमी गति से होने वाले हमले के लिए एडवांस्ड वैरी शॉर्ट एयर डिफेंस सिस्टम मिसाइलें (VSHORADS) एक्टिवेट होती हैं। इसके साथ ही साथ ड्रोन और चीप सैचुरेटेड अटैक के लिए लेजर बेस्ड डायरेक्टेड एनर्जी वेपन (DEW) हमला करते हैं।



राजस्थान- कोटा-बूंदी में बाढ़, एयरफोर्स हेलिकॉप्टर तैनात,बिहार के नालंदा में पानी में समाया घर

जम्मू में 11M कैंपस में पानी भरा, कई स्टूडेंट फंसे

नई दिल्ली/ जयपुर/ लखनऊ ,एजेंसी। राजस्थान में तेज बारिश हो रही है। कोटा, बूंदी, सवाई माधोपुर और टोंक में बाढ़ जैसी स्थिति है। राहत-बचाव के लिए सेना बुलाई गई है। एयरफोर्स का Mi-17 हेलीकॉप्टर भी तैनात किया गया है। जयपुर में शनिवार सुबह से हो रही बारिश 24 घंटे बाद भी जारी रही। राजधानी के कई इलाकों में बारिश के चलते घुटनों तक पानी जमा हो गया है। टू-व्हीलर आधे से ज्यादा डूब गए। कोटा में शनिवार देर रात मकान ढहने से एक महिला की मौत हो गई। उधर जम्मू-कश्मीर में भी तेज बारिश के चलते 11M जम्मू



कैंपस में पानी भर गया। कई स्टूडेंट अंदर फंसे हैं, सख्कस की टीम रेस्क्यू में जुटी है। यूपी में भी बारिश से डैम, नदियां और नाले उफान पर हैं। अब तक 8 बांधों के गेट खोले जा चुके हैं। मिर्जापुर में अहौरा बांध ओवरफ्लो हो गया है। इसके चलते 9 साल बाद 22 गेट खोलने पड़े। प्रदेश में 20 से

ज्यादा गांवों में बाढ़ जैसी स्थिति बन गई। कई खेत पानी में डूब गए। मौसम विभाग के मुताबिक, रविवार को देश के 29 राज्यों और केंद्रशासित प्रदेशों में बारिश का अलर्ट है। बिभाग ने राजस्थान में रेड, उत्तराखंड-मध्य प्रदेश समेत 6 राज्यों में ऑरेंज और यूपी-बिहार समेत 22 राज्यों में यलो अलर्ट जारी किया है।

निकी मर्डर केस: पुलिस एनकाउंटर में आरोपी पति के पैर में लगी गोली

भागने की कोशिश कर रहा था विपिन



नोएडा,एजेंसी। गौतमबुद्ध नगर जिले के ग्रेटर नोएडा में निकी हत्याकांड के मुख्य आरोपी उसके पति विपिन को आज पुलिस ने सिरसा चौराहे के पास मुठभेड़ में पैर में गोली मारकर घायल कर दिया। साथ ही उसे गिरफ्तार कर लिया है घ पुलिस के मुताबिक, आरोपी हिरासत से भागने का प्रयास कर रहा था। सिरसा के पास पुलिस ने गोली मारी जो उसके पैर में लगी। इसके बाद उसको गिरफ्तार कर लिया गया है घ बता दें कि विपिन ने अपनी पत्नी निकी को ज्वलनशील पदार्थ डालकर आग लगाकर हत्या कर दी थी इसको लेकर दो दिनों से मामला सुर्खियों में हैघ पुलिस ने निकी के पति विपिन के अलावा उसके जेठ और सास ससुर को भी मुख्य आरोपी बनाया गया है। विपिन ने मासूम बच्चे के सामने पत्नी निकी की आग लगाकर हत्या की थी और फरार हो गया था।

यह है पूरा मामला-उत्तर प्रदेश के गौतमबुद्धनगर जिले के

कासना कोतवाली इलाके के सिरसा गांव में दहेज की मांग को लेकर विवाहिता की कसूरता से हत्या कर दी गई। ससुराल पक्ष के लोगों ने विवाहिता को बर्बरता से पीटा और फिर उस पर ज्वलनशील पदार्थ डालकर जंदा जला दिया। गंभीर रूप से झुलसने पर महिला की बहन उसे पड़ोसियों की मदद से अस्पताल ले गईं, दो अस्पताल बदले, लेकिन इलाज के दौरान महिला ने दम तोड़ दिया। दिल दहलाने वाली घटना के बाद मृतका महिला की बहन और परिजनों ने ससुराल पक्ष पर गंभीर आरोप लगाए हैं। रूपबास गांव के रहने वाले भिकारी सिंह ने बताया कि उनकी पुत्री कंचन (29) और निकी (27) की शादी दिसंबर 2016 में सिरसा गांव के रहने वाले रोहित और उसके भाई विपिन से हिंदू रीति-रिवाज से हुई थी। शादी में स्क्वाॅपिंग गाड़ी और सभी सामान दिया था लेकिन शादी के बाद से ही ससुराल के लोग 35 लाख रुपये की मांग करने लगे।

सड़क पर टहल रही महिला के साथ हुआ चैन सैचिंग

दैनिक खोज खबर/मधौरा(सारण)। नगर स्थित एक ग्राउंड से टहलकर अपने घर लौट रही एक महिला के गले से एक मोटरसाइकिल पर सवार दो अपराधियों ने चैन सैचिंग की घटना को अंजाम दिया। घटना के संबंध में बताया गया है कि स्थानीय कपड़ा व्यवसाई संतोष कुमार की मां तारामुनी देवी रोज की तरह रविवार की सुबह टहलने गयी थी। टहलकर कर सुबह छः बजे के करीब वापस अपने घर लौट रही थी। इस दौरान एक बाइक पर सवार दो अपराधी उनके करीब पहुंचे। दोनों पहले महिला से इधर उधर का बात किया, मौका मिलते ही महिला के गले से सोने का चैन नोच ली और फरार हो गये। एसडीपीओ नरेश पासवान और थानाध्यक्ष ने घटनास्थल की जांच किया और कार्रवाई शुरु कर दी है। महिला के पुत्र संतोष कुमार ने बताया कि उसकी मां के गले में करीब बीस ग्राम सोने का चैन था जिसकी लागत करीब दो लाख रुपये थी।

वोट अधिकार यात्रा में शामिल होने की अपील के साथ कांग्रेस से जुड़ने के लिए चलाया अभियान

जननायक राहुल गांधी युवाओं की आवाज, बेरोजगारों की पुकार और वंचित समाज की उम्मीद-नजरे हसन



दैनिक खोज खबर/मधौरा (सारण)। कांग्रेस नेता व मधौरा से पूर्व में विस प्रत्याशी रहे नजरे हसन ने लोगों को पार्टी से जोड़ने को लेकर गांवडूगांव में अभियान चलाया। एखिवार को मधौरा विस क्षेत्र के माधोपुर पंचायत के विभिन्न गांवों और टोले में जाकर लोगों को पार्टी नीतियों से अवगत कराया और इच्छुक लोगों को कांग्रेस पार्टी से जुड़ने के लिए प्रेरित किया। जिससे माधोपुर पंचायत के दक्षिण टोला के दर्जनों लोगों पार्टी के सकल्प को पढ़ा और सदस्यता ग्रहण किया। इस अवसर पर पार्टी नेता नजरे हसन ने कहा कि जननायक राहुल गांधी युवाओं की आवाज, बेरोजगारों की पुकार और वंचित समाज की उम्मीद हैं। राहुल जी के नेतृत्व और उनके बिहार दौड़ा से प्रभावित होकर बड़ी संख्या में युवा और बेरोजगार लोग उन्हें उम्मीद की नजर से देख रहे हैं। उन्होंने उपस्थित जन समूह से 30 अगस्त 2025 को सारण में राहुल गांधी की होने वाली वोट अधिकार यात्रा को ऐतिहासिक सफलता प्रदान करने हेतु अधिक से अधिक संख्या में शामिल होने की अपील की। इस मौके पर महम्मद अरमान अंसारी, महम्मद मजीद अंसारी, सलाउद्दीन, शमीर शेर, दिलशेर अली, तस्लीम अंसारी समेत अन्य भी उपस्थित रहे।

इसुआपुर का प्रसिद्ध झंडा मेला शांतिपूर्ण माहौल में सम्पन्न

दैनिक खोजखबर/इसुआपुर(सारण)। प्रखंड मुख्यालय बाजार इसुआपुर में बीते शनिवार को आयोजित जिला का प्रसिद्ध ऐतिहासिक महावीरी अखाड़ा, झंडा मेला उत्साहपूर्वक शांतिपूर्ण माहौल में प्रशासनिक पदाधिकारी के सहयोग से संपन्न हुआ। इस ऐतिहासिक मेला में 14 जगह से अखाड़ा आया था जिसमें राम, सीता तथा बजरंगबली बने बच्चे आकर्षक रूप में दिखाई दे रहे थे। आतानगर, इसुआपुर तथा डटरा पुरसौली के अखाड़ा में हाथी घोड़ा के साथ अन्य अखाड़ा में युवक पारंपरिक हथियारों के साथ अपने रण कौशल का प्रदर्शन कर रहे थे। वहीं कर अखाड़ा में मंच के माध्यम से सांस्कृतिक कार्यक्रम प्रस्तुत किया गया,जिसको लोगों ने रात भर खूब लुप्त उठया। इसुआपुर अखाड़ा के लाइसेंस धारी नंदकिशोर चतुर्वेदी, अमरनाथ प्रसाद,आता नगर के लाइसेंस धारी रणवीर सिंह, डटरा पुरसौली के लाइसेंस धारी अरविंद सिंह तथा विष्णुपुर के लाइसेंस धारी मदन सिंह ने बताया कि इस वर्ष प्रशासन का विशेष सहयोग रहा जिससे यह ऐतिहासिक मेला शांति तथा सौहार्दपूर्ण वातावरण में संपन्न हो सका। मेला का मॉनिटरिंग पूरे रात वरीय प्रशासनिक पदाधिकारी एसडीम मधौरा निधि राज,एसडीपीओ मधौरा 2 अमरनाथ, यातायात डीएसपी संतोष कुमार पासवान, सर्किल इंस्पेक्टर मनीष कुमार साहू थानाध्यक्ष कमल राम के साथ और थाना से आए एसआई, एसएसआई के साथ पुलिस बल मुस्तेदी के साथ अपने कर्तव्य का पालन करते हुए देखे गए। सैनिक कैंटीन के प्रबंधक एमडी वारिस के द्वारा शुद्ध पेयजल की व्यवस्था की गई थी, जिस स्टॉल पर मेला दर्शकों ने पूरे रात पानी पिया। इस ऐतिहासिक मेला को सुचारु रूप से संचालित करवाने वालों में धीराज सिंह, राजेश प्रताप सिंह उर्फ मुन्ना सिंह,खोलन सिंह, झलटू सिंह, नागेद सिंह, श्याम जी, रणवीर सिंह,टिंकू सिंह, शादानंद सोनी, जितेंद्र सिंह कुशवाहा, योगेंद्र सिंह, बद्री नारायण सिंह, हृदयानंद सिंह कुशवाहा, बिजय सिंह, रणधीर सिंह, नवीन सिंह, प्रवीण सिंह, कपिल राम के साथ समिति के सदस्यों के सहयोग से इसका सफल समापन हो सका।

पूर्व सांसद प्रभुनाथ सिंह की रिहाई की मांग को लेकर उनके समर्थक सड़क पर उतरे

दैनिक खोज खबर /अमनौर(सारण)। महाराजगंज के पूर्व सांसद प्रभुनाथ सिंह की रिहाई की मांग को लेकर उनके सैकड़ों समर्थकों ने सड़क उतर पूरे बाजार मार्च निकाला। रविवार को सैकड़ों की संख्या में समर्थक अमनौर हाई स्कूल के क्रीड़ा मैदान से एक विशाल मार्च निकाला. जो अमनौर बाजार होते हुए प्रखंड मुख्यालय तक पहुंचा.पूर्व सांसद प्रभुनाथ सिंह की रिहाई की मांग की नारों व लाउडस्पीकर से निकल रही रिहाई की मांग और नीतीश सरकार से गरीबों के मशीहा व हर समाज के दुःख -दर्द को समझनेवाले नेता प्रभुनाथ सिंह की रिहाई की मांग कर रहे थे . अपने हाथों में रिहाई की मांग से संबधित लिखित तखिया भी लिए हुए थे. इस दौरान समर्थकों के हाथों में प्रभुनाथ सिंह को न्याय दो और सरकार प्रभुनाथ सिंह को रिहा करे जैसे नारों वाली तखियायें और बैनर थे. प्रदर्शन में शामिल एक समर्थको ने बताया कि प्रभुनाथ सिंह ने हमेशा गरीबों के लिए काम किया है. उन्हें पंसाया गया है. हम सरकार से अपील करते हैं कि उन्हें जल्द से जल्द रिहा किया जाए. प्रदर्शन का समापन अमनौर प्रखंड मुख्यालय के सामने संपन्न हुआ. इस दौरान पूर्व सरपंच संजीव सिंह, मुखिया प्रतिनिधि दिलीप सिंह, पैक्स अध्यक्ष अजीत सिंह,जयंत सिंह ,मनबोध सिंह गणेश सिंह कुणाल सिंह,संतू सिंह, मुन्ना सिंह रोहित सिंह, मयंक सिंह, टूना सिंह, नीराज राय, संटू सिंह,गोलू सिंह,गणेश सिंह, दिलीप सिंह, पूर्व जिला परिषद विक्रमा माझी, मुनबच्चा सिंह तूफान सिंह व संतोष तिवारी, समेत हजारों संख्या में शुभचिन्तक समर्थक मुख्य रूप से शामिल थे.



बिहार बदलाव यात्रा : इस साल बिहार की बदहाली की आखिरी दिवाली और छठ होगी- प्रशांत किशोर

दैनिक खोज खबर/छपरा (सारण)। सारण में प्रशांत किशोर ने लालू यादव पर किया हमला, बोले- लालूजी अपने 9वीं फेल बेटे को सीएम बनाना चाहते हैं, बिहार के बच्चे मैट्रिक-इंटर कर गुजरात-महाराष्ट्र की फैक्ट्रियों में मजदूरी करने जा रहे। प्रशांत किशोर ने सारण की जनता से कहा- इस बार नेताओं के चेहरा देखकर नहीं, अपने बच्चों के शिक्षा-रोजगार के लिए वोट दें, छठ के बाद युवाओं को बिहार में ही 12 हजार रुपये तक का रोजगार देंगे। रविवार को जलालपुर में प्रशांत किशोर ने जनसभा को संबोधित करते हुए राजद प्रमुख लालू प्रसाद यादव पर जोरदार हमला किया। उन्होंने कहा कि मैं पिछले 3 सालों से बिहार के गांव-गांव घूम रहा हूं। लोग कह रहे हैं कि 56 इंच सीना के लिए मोदी के लिए वोट दिए। लेकिन उनके अपने बच्चों का सीना 15 इंच का हो गया है। शरीर पर सूती कपड़ा या पैरों में चप्पल नहीं है। इसीलिए आपको अपने बच्चों की चिंता करनी है, कोई नेता आपके बच्चों की चिंता नहीं करेगा। उन्होंने उदाहरण देते हुए समझाया कि बिहार के लोगों को लालू जी से सीखना चाहिए कि बच्चों की चिंता



क्या होती है। कहा कि लालू जी का बेटा 9वीं पास भी नहीं किया है, फिर भी वह चाहते हैं कि उनका बेटा राजा बने और दूसरी तरफ बिहार के लोग जिनके बच्चे मैट्रिक, बी.ए., एम.ए. कर चुके हैं, फिर भी उन्हें नौकरी नहीं मिल रही है। प्रशांत किशोर ने आगे कहा कि बिहार के लोगों ने पीएम मोदी को मंदिर के लिए वोट दिया, वो बन गया। जाति के नाम पर वोट दिया

तो नीतीश कुमार ने जाति गणना करा दिया। पीएम मोदी बिहार के लोगों का वोट लेकर और देश भर का पैसा लेकर अपने राज्य गुजरात में फैक्ट्री लगवा रहे हैं। बिहार के युवा गुजरात जाकर उन्हीं फैक्ट्रियों में 10-12 हजार रुपये के लिए मजदूरी कर रहे हैं।प्रशांत किशोर ने सारण की जनता से बड़ा वादा करते हुए कहा-दिसंबर 2025 से बुजुर्गों को 2000 रुपये मासिक

पेंशन, बच्चों को निजी स्कूलों में मुफ्त शिक्षा और युवाओं को बिहार में ही 10-12 हजार रुपये का रोजगार मिलने लगेगा

प्रशांत किशोर ने सारण के मांझी में जनता से बड़ा वादा करते हुए कहा कि दिसंबर 2025 से 60 साल से अधिक उम्र के हर पुरुष और महिला को 2000 रुपये मासिक पेंशन दी जाएगी। इसके साथ ही उन्होंने बड़ा ऐलान किया

कि जब तक सरकारी विद्यालयों में सुधार नहीं हो जाएगा, तब तक आप अपने 15 साल से कम उम्र के बच्चों को निजी स्कूलों में पढ़ाएं और उनकी फीस सरकार भरेगी ताकि गरीब का बच्चा भी अंग्रेजी मीडियम स्कूल में पढ़ सके। इसके अलावा प्रशांत किशोर ने बड़ा ऐलान करते हुए कहा कि इस साल बिहार की बदहाली की आखिरी दिवाली और छठ होगी। छठ के बाद

सिपाही लाल महतो के परिजनों से मिलने पहुंचे युवराज सुधीर सिंह



दैनिक खोज खबर/मकर(सारण)। राजद के वरिष्ठ नेता की विगत दिनों हार्ट अटैक होने से निधन हो गई थी, जिसको लेकर पक्ष और विपक्ष के सभी सदस्यों ने मिलकर परिजनों को ढाढस बंधा रहे हैं। सिपाही लाल महतो पूर्व में राजद की टिकट पर तैरया विधान सभा से इलेक्शन लड़े थे,वे मामूली मत से पिछड़ गए थे। इसी क्रम में समाजसेवी एवम उनके साथ चुनाव लड़े , सुधीर सिंह शनिवार की शाम में मकरे निवास पर मिलकर ढाढस बंधाया।साथ ही उन्होंने बताया कि इस दुख की घड़ी में हमलोग साथ हैं।विदित हो कि सिपाही लाल महतो की पताहू सिमा देवी की छपरा जिला परिषद अध्यक्ष बनाने में अपनी महती भूमिका निभाई थी। पूर्व सांसद प्रभुनाथ सिंह से बहुत ही घनिष्ट सम्बंध था। युवराज सुधीर सिंह पूर्व अध्यक्ष सिमा देवी, पति मनोहर लाल महतो से मिलकर अपनी संवेदना व्यक्त किया। इस मौके पर भाजपा नेता निरंजन शर्मा, बीडीसी संजीव सिंह, कुणाल सिंह, लालू कुमार सहित अन्य लोग मौजूद थे।

बच्चू पाण्डेय कला वीथी के बैनर तले जयंती समारोह आयोजित, स्मृति-संघय पुस्तक का हुआ लोकार्पण



भोजपुरिया संस्कृति के संवाहक थे बच्चू बाबा- डा. रोहतासवी

दैनिक खोज खबर/छपरा। शहर के चंद्रावती आडिटोरियम में रविवार को बच्चू बाबा कला वीथी के बैनर तले प्रो. बच्चू पाण्डेय जयंती सह कवि सम्मेलन व सम्मान समारोह का आयोजन हुआ। वरीय अधिकता सुभाष चंद्र श्रीवास्तव की अध्यक्षता में आयोजित इस समारोह में बड़ी संख्या में बड़ी संख्या में सारण और आसपास के बुद्धिजीवी, साहित्यकार, कवि और कलाकारों ने शिरकत की। पटना साईंस कालेज के हिन्दी विभागाध्यक्ष व समारोह के मुख्य अतिथि डा. आसिफ रोहतासवी ने कहा कि बच्चू बाबा भोजपुरी साहित्य-संस्कृति के संवाहक थे। विधान परिषद सदस्य डा. बीरेंद्र नारायण यादव ने कहा कि ऐसा आयोजन सारण की साहित्य-संस्कृति को जीवित रखने का एक सफल और उम्दा प्रयास है डा. महामाया प्रसाद

विनोद ने कहा कि बच्चू बाबा अपने आप में साहित्य और कविता थे।मौके पर सूखे वरिष्ठ साहित्यकार भगवती प्रसाद द्विवेदी के संपादन में प्रकाशित बच्चू बाबा - स्मृति-संघय का लोकार्पण डा. सुधा बाला और मंचासिन अतिथियों ने किया। संपादक भगवती बाबू ने कहा कि जब कोई छात्र बच्चू पाण्डेय शोध करेगा तो पुस्तक उसके लिए कारगर साबित होगा। इसके पूर्व बच्चू पाण्डेय के दामाद ज्योतिष पाण्डेय और पुत्री नीता पाण्डेय ने अतिथियों का स्वागत अंगवस्त्र भेंट कर किया। समारोह को डा. लालबाबू यादव, राशु कमलाल मिश्र, रिंजुजय निशात, जनार्दन सिंह, डा. अमरेन्द्र सिंह, आदि ने संबोधित किया। संचालन दक्ष निरंजन रांभू ने किया। कविता पाठ करने वाले कवियों में निभंय नीर, सकील अनवर, सुरेश चौबे, फौजी राकेश विद्यार्थी, मोहित सिंह, रविभूषण हंसमुख, प्रो. देवेन्द्र सिंह आदि थे। इसके पूर्व कृष्ण मेनन, प्रियंका सिंह और प्रतिमा ने अपनी गायकी से उपस्थित अतिथियों और श्रोताओं का मन मोह लिया।

ऑटो गाड़ी से आठ सौ लीटर स्प्रिट बरामद

दैनिक खोज खबर/परसा (सारण)। गुप्त सूचना के आधार पर परसा पुलिस ने दशगा राय चौक समीप से एक खुला बाँड़ी ऑटो गाड़ी से आठ सौ लीटर स्प्रिट बरामद कर लिया। थानाध्यक्ष ओमप्रकाश ने बताया कि पटना से स्प्रिट लेकर गाड़ी से परसा बाजार की ओर आने की सूचना मिली थी त्वरित करवाई के दौरान उक्त ऑटो गाड़ी को रोककर गाड़ी जांच की गई जिसमें 40 पेंट का डिब्बा में सील कर आठ सौ लीटर स्प्रिट के साथ दो धंधेबाज को गिरफ्तार किया गया है। छपेमारी दल में थानाध्यक्ष ओमप्रकाश व पीएसआई अभिषेक कुमार पुलिस दल के साथ तैनात थे।

छपरा में विज्ञान मेला का आयोजन

दैनिक खोज खबर/छपरा।

सरस्वती शिशु विद्या मंदिर दर्शन नगर छपरा में विज्ञान मेला का आयोजन किया गया। जिसमें 162 प्रतिभागी भाग लिया। इस विज्ञान मेला में भैया बहनों ने विभिन्न क्षेत्रों में अपने विज्ञान , गणित, संगणक प्रदर्श का उत्कृष्ट प्रदर्शन करते हुए समाज को कार्यपयोगी संदेश देने का प्रयास किया। विद्यालय के विज्ञान प्रमुख अनिल कुमार आजाद एवं दिलीप पति तिवारी के नेतृत्व में विज्ञान मेला का आयोजन किया गया। इस विज्ञान मेला का उद्घाटन विद्यालय के प्रबंधकारिणी समिति के सचिव सुरेश प्रसाद सिंह, प्रधानाचार्य फणीश्वर नाथ, विद्वत विज्ञान शिक्षक अमरनाथ सिंह,यशपाल कुमार सिंह, प्रो. नवीन कुमार सिंह,प्रो.महेंद्र मिश्रा ने संयुक्त रूप से दीप प्रज्वलित कर किया। अतिथि परिचय विद्यालय के वरिष्ठ



विज्ञान आचार्य अनिल कुमार आजाद ने कराया। सुरेश प्रसाद सिंह एवं प्रधानाचार्य फणीश्वर नाथ अतिथि विद्वत शिक्षकों को पौधा एवं अंग वस्त्र देकर सम्मानित किया। अध्यक्षीय संबोधन में सुरेश प्रसाद ने कहा कि ऐसे मेलों के आयोजन से भैया बहन विज्ञान विषय के प्रति आकर्षित होते हैं। उनके अंदर वैज्ञानिक दृष्टिकोण का विकास होता है। विद्यालय के प्रधानाचार्य फणीश्वर नाथ ने कहा कि शोध के प्रति भैया बहन की

रुचि को जगाना एवं नवाचार के प्रति नई सोच को विकसित करना है। वरिष्ठ विज्ञान आचार्य अनिल कुमार आजाद ने विद्या भती द्वारा प्रत्येक वर्ष विज्ञान मेला के आयोजन के विभिन्न पहलुओं पर प्रकाश डालते हुए कहा कि भैया बहन को इस मेले के माध्यम से विज्ञान के क्षेत्र में प्राचीन और अर्वाचीन उपलब्धियों से अवगत कराते हुए किया आधारित अध्ययन, अवलोकन, अन्वेषण और संश्लेषण प्रवृत्तियों को

विकास करना और वैज्ञानिक नवाचार को प्रोत्साहित करना है। उन्होंने यह भी बताया कि आज के प्रतियोगिता से चर्यनित भैया बहन 21 सितंबर से 23 सितंबर 2025 तक आयोजित प्रांतीय विज्ञान मेला, सरस्वती विद्या मंदिर,फारबिसगंज में अपने उत्कृष्टता का प्रदर्शन करेंगे। भैया बहनों को चयनित करने के लिए निर्णायक मंडल में विद्वत विज्ञान शिक्षक अमरनाथ सिंह,यशपाल कुमार सिंह, प्रो0 नवीन कुमार सिंह,प्रो0 महेंद्र मिश्रा,राजेश कुमार, मणिभूषण,त्रन्ना गुप्ता, रितेश कुमार थे। प्रभारी प्रधानाचार्य राजेश कुमार पाठक द्वारा धन्यवाद ज्ञापन किया गया। उद्घाटन सत्र में सभी प्रतिभागी भैया बहन एवं आचार्य -बन्धू भगिनी दर्शना सिंह,नीलू कुमारी, स्वाति सिंह,प्राची,विशाल सिंह, मनीष कुमार,शुभम कुमार अन्य उपस्थित थे।

VSG I.T.I. 10+2 महा विद्यालय

Rajendra College more,Ghapra

ITI+ (10+2)करें एक ही Fees में

9214561445

COMBO OFFER!

ADMISSION OPEN

Reg. No.- DGT- 614/46/2017- TC

NCVT भारत सरकार द्वारा मान्यता प्राप्त

SCHOOL CODE - U120546

VSG Pvt I.T.I.

Trade- Electrician & Fitter

ITI को साथ 10+2 (ISC) 6201598023, 9214561445

नामांकन प्रारंभ है जल्दी आए जल्दी पाए सीट सीमित है।

बिहार बदलाव यात्रा :

नीतीश कुमार का जाना तय है, इस साल बिहार की बदहाली की आखिरी दिवाली और छठ होगी- प्रशांत किशोर

दैनिक खोज खबर/छपरा (सारण)। सारण में प्रशांत किशोर ने लालू यादव पर किया हमला, बोले- लालूजी अपने 9वीं फेल बेटे को सीएम बनाना चाहते हैं, बिहार के बच्चे मैट्रिक-इंटर कर गुजरात-महाराष्ट्र की फैक्ट्रियों में मजदूरी करने जा रहे। प्रशांत किशोर ने सारण की जनता से कहा- इस बार नेताओं के चेहरा देखकर नहीं, अपने बच्चों के शिक्षा-रोजगार के लिए वोट दें, छठ के बाद युवाओं को बिहार में ही 12 हजार रुपये तक का रोजगार देंगे। रविवार को जलालपुर में प्रशांत किशोर ने जनसभा को संबोधित करते हुए राजद प्रमुख लालू प्रसाद यादव पर जोरदार हमला किया। उन्होंने कहा कि मैं पिछले 3 सालों से बिहार के गांव-गांव घूम रहा हूं। लोग कह रहे हैं कि 56 ईंच

सीना के लिए मोदी के लिए वोट दिए। लेकिन उनके अपने बच्चों का सीना 15 ईंच का हो गया है। शरीर पर सूती कपड़ा या पैरों में चप्पल नहीं है। इसीलिए आपको अपने बच्चों की चिंता करनी है, कोई नेता आपके बच्चों की चिंता नहीं करेगा। उन्होंने उदाहरण देते हुए समझाया कि बिहार के लोगों को लालू जी से सीखना चाहिए कि बच्चों की चिंता क्या होती है। कहा कि लालू जी का बेटा 9वीं पास भी नहीं किया है, फिर भी वह चाहते हैं कि उनका बेटा राजा बने और दूसरी तरफ बिहार के लोग जिनके बच्चे मैट्रिक, बी.ए., एम.ए. कर चुके हैं, फिर भी उन्हें नौकरी नहीं मिल रही है।

प्रशांत किशोर ने आगे कहा कि बिहार के लोगों ने पीएम मोदी को मंदिर के लिए वोट दिया, वो बन गया।



जाति के नाम पर वोट दिया तो नीतीश कुमार ने जाति गणना करा दिया।

पीएम मोदी बिहार के लोगों का वोट लेकर और देश भर का पैसा लेकर

अपने राज्य गुजरात में फैक्ट्री लगवा रहे हैं। बिहार के युवा गुजरात जाकर उन्हीं फैक्ट्रियों में 10-12 हजार रुपये के लिए मजदूरी कर रहे हैं। प्रशांत किशोर ने सारण की जनता से बड़ा वादा करते हुए कहा- दिसंबर 2025 से बुजुर्गों को 2000 रुपये मासिक पेंशन, बच्चों को निजी स्कूलों में मुफ्त शिक्षा और युवाओं को बिहार में ही 10-12 हजार रुपये का रोजगार मिलने लगेगा।

प्रशांत किशोर ने सारण के मांझी में जनता से बड़ा वादा करते हुए कहा कि दिसंबर 2025 से 60 साल से अधिक उम्र के हर पुरुष और महिला को 2000 रुपये मासिक पेंशन दी जाएगी। इसके साथ ही उन्होंने बड़ा ऐलान किया कि जब तक सरकारी विद्यालयों में सुधार नहीं हो जाएगा,

तब तक आप अपने 15 साल से कम उम्र के बच्चों को निजी स्कूलों में पढ़ाएं और उनकी फीस सरकार भरेगी ताकि गरीब का बच्चा भी अंग्रेजी मीडियम स्कूल में पढ़ सके। इसके अलावा प्रशांत किशोर ने बड़ा ऐलान करते हुए कहा कि इस साल बिहार की बदहाली की आखिरी दिवाली और छठ होगी। छठ के बाद मांझी के या सारण के युवाओं को 10-12 हजार रुपये की मजदूरी करने के लिए अपना घर-परिवार छोड़कर नहीं जाना पड़ेगा। बिहार भर के ऐसे 50 लाख युवाओं को वापस बुलाकर उन्हें यहीं 10-12 हजार रुपये का रोजगार दे दिया जाएगा। प्रशांत किशोर ने जनता से अपील की कि इस बार उन्हें और उनके बच्चों को लूटने वाले नेताओं को वोट न दें। चाहे लालू हों, नीतीश

हों या मोदी हों, इस बार नेताओं का चेहरा देखकर वोट न करें। इस बार अपने बच्चों के लिए वोट दें और बिहार में जनता का राज स्थापित करें। इस बार अपने बच्चों की शिक्षा और रोजगार के लिए वोट करें। इधर भोजपुरी कलाकार सह जन सुराज नेता रितेश पांडेय ने अपने गीत के माध्यम से जन सुराज के पक्ष में लोगों को जुड़ने का आह्वान किया। इस मौके पर मुख्य रूप से जन सुराज के वरिष्ठ नेता मुन्ना भवानी, वाई.बी. गिरी, पूर्व आईपीएस जेपी सिंह, पूर्व विधायक शत्रुघ्न तिवारी चोकर बाबा, जिलाध्यक्ष बच्चा राय, विकास सिंह, कुलदीप महासेठ, कन्हैया सिंह, रामपुकार मेहता, उदय शंकर सिंह, श्रवण महतो, रंजीत सिंह सहित अन्य नेता शामिल रहे।



'द सर्जन'

जेनरल, लैपेरोस्कोपिक एवं **कैंसर** सर्जन

LAPAROSCOPY SURGERY

SMALL INCISION BIG BENEFIT

From minor to complex issues, We use cutting-edge laparoscopic techniques to ensure faster healing, less scars and complete peace of mind



डॉ. अमित रंजन

M.B.B.S. (B.U), DNB (Surgery) FMAS, FIAGES



BOOK
APPOINTMENT



More Info Call Us:
+91-7520371578



Visit Us
थाना रोड, डॉ0 विनोद कुमारी शर्मा के
सामने, भगवान बाजार, छपरा, बिहार
- 841301

बंदियों के बीच चलाया गया जागरूकता अभियान

सिवान। मंडल कारा में रविवार को जिला विधिक सेवा प्राधिकार के द्वारा संसीमित बंदियों के बीच जागरूकता अभियान का आयोजन किया गया। जागरूकता अभियान का विषय लिगल एड क्लिनिक का संचालन प्रकिया रहा। बंदियों को जागरूक बनाने हेतु डीएएलएसए के तरफ से अधिवक्ता उत्तम कुमार सिंह एवं पीएलवी प्रियंका कुमारी उपस्थित रहे। बंदियों से रूबरू होकर लिगन एड क्लिनीक का संचालन प्रकिया से बंदियों को अवगत करायें। इस आयोजन में मंडल कारा अधीक्षक देवाशीष कुमार सिन्हा, उपाधीक्षक दिनेश कुमार ठाकुर, सहायक अधीक्षक सह बंदी कल्याण पदाधिकारी आदित्या पांडेय एवं कारा कर्मी मौजूद रहे।

संघमित्रा पब्लिक स्कूल में पौधारोपण कर बच्चों को दी गई पर्यावरण संरक्षण की जानकारी

सिवान। शहर के मैरवा रोड स्थित संघमित्रा पब्लिक स्कूल में प्रकृति संरक्षण और पर्यावरण जागरूकता को समर्पित पौधारोपण कार्यक्रम का आयोजन किया गया। इस दौरान बच्चों को पर्यावरण संरक्षण संबंधित जानकारी दी गई। कार्यक्रम का संचालन विद्यालय के इको-क्लब के इंचार्य उत्तम बर्णवाल और सहायक कृति के साथ विद्यालय के अन्य सभी शिक्षकों और छात्र- छात्राओं की देखरेख संभल हुआ। इस मौके पर बच्चों ने न केवल पौधे लगाए, बल्कि पोस्टर और नारे पढ़े लगाओ, धरती बचाओ, हरियाली है खुशहाली, और एक पेड़ मां के नाम। कार्यक्रम का शुभारंभ विद्यालय की प्राचाय्यं नबोनिता घोष द्वारा पौधारोपण कर किया गया। उन्होंने सभी बच्चों को पर्यावरण संरक्षण का संदेश देते हुए कहा कि पेड़ लगाना सिर्फ कर्तव्य नहीं, यह आने वाली पीढ़ियों के लिए जीवनदान है। हर बच्चा जब एक-एक पौधा लगाएगा और उसकी देखभाल करेगा, तभी आने वाला कल सुरक्षित और हरा-भरा होगा। सचिव मणीष प्रसाद सिंह ने कहा कि वह बच्चों और विद्यार्थियों की रचियां और उनके निर्माण के लिए हर संभव सुविधाएं प्रदान करेंगे ताकि वह शिक्षा के अतिरिक्त जीवन के अन्य क्षेत्रों में सशक्त बने रहेंगे।

पुस्तकालय छात्र जीवन का सर्वोत्तम स्थान : जिलाधिकारी

सिवान। हुसैनगंज प्रखंड के मड़कन स्थित बिरला ओपन माइंड्स इंटरनेशनल स्कूल में पुस्तकालय का उद्घाटन जिलाधिकारी डा. आदित्य प्रकाश ने किया। मौके पर विशिष्ट अतिथि के रूप में उप विकास आयुक्त मुकेश कुमार एवं सीनियर डीएसपी वीर धीरेंद्र उपस्थित रहे। इस अवसर पर जिलाधिकारी ने कहा कि पुस्तकालय छात्र जीवन का सर्वोत्तम स्थान है, जहां बच्चे अपने भविष्य का निर्माण करते हैं। बिरला ओपन स्कूल में अध्ययन करना आप लोगों के लिए सौभाग्य की बात है, जहां पर आपके सर्वांगीण विकास के बारे में सोचा जाता है। इस दौरान उन्होंने बच्चों के कई सवालों के उत्तर दिए और उनके जिज्ञासाओं को भी पूरा किया। विद्यालय के निदेशक चंद्रशेखर ने बताया कि पुस्तकालय अत्याधुनिक सुविधाओं से युक्त है, जहां पुस्तकों एवं बैठने का समुचित प्रबंध किया गया है। पुस्तकों में शैक्षणिक विषयों से संबंधित पुस्तकें, सामान्य ज्ञान, मैगजीन एवं दैनिक समाचार पत्र भी शामिल है,जो विद्यार्थियों में अध्ययन संस्कृति को बढ़ावा देगी। मौके पर बच्चों द्वारा विभिन्न सांस्कृतिक कार्यक्रम भी प्रस्तुत किए गए।

राहुल गांधी की यात्रा को सफल बनाने के लिए जनसंपर्क

भगवानपुर हाट (सिवान) ।कांग्रेस पार्टी के शीर्ष नेता राहुल गांधी के सिवान जिले की यात्रा को सफल बनाने के लिए रविवार को कांग्रेस नेताओं क्षेत्र में जनसंपर्क किया। कांग्रेस के वरिष्ठ नेता डा. कमल देव नारायण शुक्ल के नेतृत्व में पार्टी के नेताओं ने भगवानपुर हाट प्रखंड के भगवानपुर, सारीपट्टी, ह्लिसडंड, नदुआं आदि गांवों में जनसंपर्क किया। इस अवसर पर उन्होंने कहा कि कांग्रेस पार्टी के शीर्ष नेता राहुल गांधी वोटर अधिकार अभियान के तहत बिहार की यात्रा पर हैं। उन्होंने बताया कि 29 अगस्त को उनका सिवान यात्रा प्रस्तावित है। उन्होंने कहा कि राष्ट्रीय कांग्रेस कमेटी के नेता व इस कार्यक्रम के प्रभारी झारखंड के पूर्व अध्यक्ष राजेश ठाकुर के निर्देशन में सिवान यात्रा का कार्यक्रम तय किया जा रहा है। उन्होंने ने कहा कि राहुल गांधी का रात्रि विश्राम का कार्यक्रम दारौदा प्रखंड के जलालपुर स्थित उमाशंकर सिंह महाविद्यालय में प्रस्तावित है, इसकी सूचना जिला प्रशासन को दे दी गई है। उन्होंने अधिक से अधिक संख्या में लोगों को यात्रा में शामिल होने की अपील की।

वियतनाम में गुठनी के लाल डा. सत्यनारायण को मिला आइकोनिक अवार्ड

गुठनी (सिवान)। प्रखंड मुख्यालय के वैद्य मोहन प्रसाद एवं किरण देवी के पुत्र डा. सत्यनारायण गुप्ता को वियतनाम की राजधानी हनोई शहर में आयोजित आठवें अंतरराष्ट्रीय होम्योपैथिक सफ्ट में श्रुक्वार को शामिल किया गया। जहां इन्हें इंटरनेशनल होमियो आइकानिक अवार्ड 2025 से नवाजा गया। यह सम्मान होम्योपैथी चिकित्सा के क्षेत्र में उनके विशिष्ट योगदान को लेकर दिया गया। वेलसन होमियोपैथी के तत्वावधान में आयोजित इस समारोह में एमडी डा. अनूप कुमार सिंह एवं सावित्री सिंह द्वारा संयुक्त रूप से यह सम्मान दिया गया। समारोह में कई देशों के करीब 150 होमियोपैथिक चिकित्सकों ने शिरकत की। समारोह को संबोधित करते हुए डा. सत्यनारायण ने कहा कि होम्योपैथी दवा बेहतर अवसरक है। इसको लेकर अब ग्रामीण लोगों में भी जागरूकता आई है। स्वजनों कि माते तो डा. सत्यनारायण गुप्ता की प्रादमरी शिक्षा गुठनी से हुई और मुजफ्फरपुर से होम्योपैथिक चिकित्सा की शिक्षा (बीएचएमएस) ग्रहण किए।

असांव:सदिग्ध परिस्थिति में युवक की मौत,माहौल गमगीन

परवेज अख्तर/सीवान। असांव थाना क्षेत्र के पिपरहियां निवासी एक युवक की सदिग्ध परिस्थिति में नागपुर में मौत हो गई है। रविवार की दोपहर उसका शव गांव पहुंचते ही स्वजनों के रोने से माहौल गमगीन हो गया। आसपास के ग्रामीण स्वजनों को ढाढ़स बंधा रहे थे। मृतक की पहचान पिपरहियां निवासी रितेश कुमार राजभर (27) के रूप में हुई है। स्वजनों ने बताया कि रितेश को चार माह पूर्व दरौली थाना क्षेत्र के तिवारी खैराटी निवासी एक ठेकेदार मजदूरी कराने के लिए महाराष्ट्र के नागपुर में ले गया था। 22 अगस्त को काम करने के दौरान गिरने से मौत हो गई। इसकी सूचना उसके मित्रों ने दी। रितेश कुमार राजभर को दो पुत्र हैं। इसमें बड़ा पुत्र अंश कुमार व छोटा पुत्र आर्यन कुमार है। इस घटना के बाद पत्नी गुडिया देवी का रो-रोकर बुरा हाल हो चुका है। आसपास की महिलाएं उसे किसी तरह संभाल रही थीं। इस घटना के बाद गांव में शोक का माहौल है।

सारण आसपास

केंद्र व राज्य सरकार की उपलब्धियां जनता तक पहुंचाएं

रघुनाथपुर (सिवान)। प्रखंड के जमनपुरा स्थित जटहवा बाबा मंदिर परिसर में रविवार को रघुनाथपुर विधानसभा का एनडीए कार्यकर्ता सम्मेलन का आयोजन किया गया। इस दौरान आगामी विधानसभा चुनाव की तैयारी पर चर्चा की गई। कार्यक्रम को संबोधित करते हुए केंद्रीय मंत्री सतीशचंद्र दुबे ने कहा कि कार्यकर्ताओं को जिम्मेदारी है कि वे केंद्र एवं राज्य सरकार की विकास योजनाओं व उपलब्धियों को जन-

जन तक पहुंचाएं। साथ ही पूर्व सरकारों की कमियों और विफलताओं को भी जनता के सामने रखें। जदयू के प्रवक्ता सह एमएलसी नीरज कुमार सिंह ने कहा कि बिहार अब विकास की पटरी पर दौड़ रहा है। सड़क, बिजली और शिक्षा के क्षेत्र में बड़े पैमाने पर सुधार हो रहे हैं। कानून व्यवस्था अपना काम कर रहा है। उन्होंने कहा कि सिवान विकास की धारा में जुट चुका है। जिला वासियों को आने वाला समय में मेडिकल कालेज

सहित कई योजनाओं का लाभ मिल रहा है।

बिहार सरकार के मंत्री मदन साहनी ने विपक्षी गठबंधन पर निशाना साधते हुए कहा कि गरीबों के विकास को देख महागठबंधन बौखला गया है और जनता को गुमराह करने की साजिश रची जा रही है। उन्होंने कहा कि 400 रुपये से बढ़ा कर 1100 रुपये पेंशन मिल रहा है। आम पेंशनधारियों के सीधे खाते में राशि जा रही है। वहीं मंत्री कृष्णनंदन पासवान ने कार्यकर्ताओं

प्रेमिका ने बात करने से किया इन्कार तो युवक ने स्वयं को मारी गोली, इलाज के दौरान मौत, जांच में जुटी पुलिस

परवेज अख्तर/सीवान। बसंतपुर थाना क्षेत्र के मटिया गांव में रविवार की सुबह एक युवक को छत पर घायल अवस्था में पाया गया। घायल युवक की पहचान उक्त गांव निवासी पान मोहम्मद के 18 वर्षीय पुत्र मो. सुभान के रूप में हुई है। मो. सुभान के सिर में गोली लगी थी। चर्चाओं के अनुसार सुभान का एक युवती से चार वर्षों से प्रेम प्रसंग चल रहा था। इससे स्वजन नाराज थे। वहीं जिस युवती से प्रेम प्रसंग चल रहा था उसकी शादी दो दिन पूर्व ही हुई थी और उसने सुभान से बातचीत करने से इन्कार कर दिया। इससे नाराज होकर



सुभान ने स्वयं के सिर में गोली मार ली। इधर घटना की सूचना मिलते ही मौके पर पहुंची पुलिस ने मामले की जांच कर घायल को अस्पताल भिजवाया। जांच के

का लाभ मिलने लगा है।

कार्यक्रम का उद्घाटन मुख्य अतिथि, विशिष्ट अतिथि एवं स्थानीय नेताओं ने संयुक्त रूप से दीप प्रज्ज्वलित कर किया। कार्यक्रम की अध्यक्षता भाजपा जिलाध्यक्ष राहुल कुमार तिवारी ने की, जबकि संचालन मुर्तजा अली कैसर ने किया। सम्मेलन को पूर्व मंत्री एवं जदयू नेता विक्रम कुंवर, पूर्व एमएलसी मनोज कुमार सिंह, पूर्व विधायक रमेश कुशवाह, जदयू नेता अजय कुमार सिंह, लोजपा (रा)

जिलाध्यक्ष महादेव पासवान, जदयू जिलाध्यक्ष चंद्रकेतु सिंह, रालोमो का जिलाध्यक्ष रिजवान अहमद, जिशु सिंह सहित कई नेताओं ने संबोधित किया। इस मौके पर जदयू प्रखंड अध्यक्ष कृष्णा सिंह पटेल, सुनील कुमार, पूर्वी मंडल अध्यक्ष धर्मेन्द्र चौरसिया, रतेश्वर सिंह, जदयू मीडिया सेल प्रभारी सतोष कुमार सिंह, रघुनाथपुर बीजेपी विधानसभा मीडिया प्रभारी पंकज कुमार सिंह समेत काफी संख्या में एनडीए कार्यकर्ता उपस्थित थे।

प्रेमिका ने बात करने से किया इन्कार तो युवक ने स्वयं को मारी गोली, इलाज के दौरान मौत, जांच में जुटी पुलिस

परवेज अख्तर/सीवान। बसंतपुर थाना क्षेत्र के मटिया गांव में रविवार की सुबह एक युवक को छत पर घायल अवस्था में पाया गया। घायल युवक की पहचान उक्त गांव निवासी पान मोहम्मद के 18 वर्षीय पुत्र मो. सुभान के रूप में हुई है। मो. सुभान के सिर में गोली लगी थी। चर्चाओं के अनुसार सुभान का एक युवती से चार वर्षों से प्रेम प्रसंग चल रहा था। इससे स्वजन नाराज थे। वहीं जिस युवती से प्रेम प्रसंग चल रहा था उसकी शादी दो दिन पूर्व ही हुई थी और उसने सुभान से बातचीत करने से इन्कार कर दिया। इससे नाराज होकर



सुभान ने स्वयं के सिर में गोली मार ली। इधर घटना की सूचना मिलते ही मौके पर पहुंची पुलिस ने मामले की जांच कर घायल को अस्पताल भिजवाया। जांच के

किया गया। गंभीर स्थिति को देखते हुए डॉक्टरों ने उसे पटना रेफर कर दिया। जहां पटना में इलाज के दौरान उसकी मौत हो गई।स्वजनों के अनुसार सुभान शनिवार की रात छत पर सोया था। सुबह करीब छह बजे उसके दोस्तों ने स्वजनों को सूचित किया कि उसे गोली लगी है।चचेरे भाई आशिक अली के अनुसार घर में किसी को गोली की आवाज नहीं सुनाई दी। उन्होंने दोस्तों की भूमिका पर संदेह जताया है। इस मामले में महापुर्जगंज एसडीपीओ अमन ने बताया कि घटना की जांच हो रही है,जल्द ही इसका खुलासा हो जाएगा।

शहर में धूमधाम से मनी बाबा गणिनाथ का जन्मदिवस

सिवान । शहर के टाउन हाल सभागार में रविवार को बाबा गणिनाथ का जन्मदिवस व वार्षिक समारोह धूमधाम से मनाया गया। सर्वप्रथम बाबा गणिनाथ महाराज की विधि विधान पूर्वक श्रृंगार आदि कर ब्राह्मणों द्वारा मंत्रीच्चारण कर पूजा-अर्चना व हवन के साथ महाआरती की गई। इसके बाद महाप्रसाद का वितरण किया गया। मुख्य अतिथि विधान पार्षद विनोद जायसवाल, नगर परिषद की सभापति सेंगी गुप्ता, महाराजगंज नगर पंचायत की सभापति शारदा देवी, भाजपा के पूर्व जिलाध्यक्ष संजय कुमार पांडेय, बसंतपुर नगर पंचायत के सभापति अमित कुमार गुप्ता, पूजा समिति के अध्यक्ष राजेश कुमार, अनुराधा गुप्ता, कैलाश कश्यप सहित कानून समाज के गणमान्य लोगों ने संयुक्त रूप से दीप प्रज्ज्वलित कर सांस्कृतिक कार्यक्रम का विधिवत उद्घाटन किया। लखनऊ से आए कलाकारों ने सांस्कृतिक कार्यक्रम की प्रस्तुति कर लोगों को मंत्रमुग्ध कर दिया। स्थानीय स्तर पर कानून समाज के बच्चे बच्चियों ने भी कार्यक्रम प्रस्तुत किया। पूजा समिति के अध्यक्ष राजेश प्रसाद ने बताया कि बाबा गणिनाथ की पूजा सुबह आठ बजे से शुरू की गई थी। पूजा समिति के पूर्व अध्यक्ष सह वर्तमान संयोजक कैलाश कश्यप ने बताया कि बाबा की जयंती के मौके पर शहर, महाराजगंज, मैरवा, बसंतपुर, भगवापुर, आंदर इसके साथ ही जिले और सुदूर ग्रामीण इलाकों से आई महिलाएं और पुरुषों ने बढ़ चढ़ कर समारोह में भाग लिया।

पूर्व मुख्य प्रशासिका दादी प्रकाशमणि की मनी 18वीं पुण्यतिथि

सिवान। शहर के महावीरी पथ मखडुम सराय स्थित प्रजापिता ब्रह्माकुमारी ईश्वरीय विश्वविद्यालय की स्थानीय सेवा केंद्र में रविवार को संस्था की पूर्व मुख्य प्रशासिका दादी प्रकाशमणि की 18वीं पुण्यतिथि मनाई गई। इस दौरान करीब दो सौ से अधिक भाई-बहनों एवं शहर के गणमान्य लोगों संग वरीय चिकित्सकों ने दादी को श्रद्धा सुमन

अर्पित किया। इस अवसर पर दादी के व्यक्तित्व एवं पूरे विश्व के लिए किए गए ईश्वरीय कार्य पर प्रकाश डाला गया। राजयोगिनी बीके सुधा बहन ने दादी प्रकाशमणि के जीवन के अनुभव साझा करते हुए बताया कि दादी का जन्म एक सितंबर 1922 को हैदराबाद से एक धार्मिक परिवार में हुआ था। उनका लौकिक नाम रामा था। शुरू शुरू में बाबा

अपने लौकिक भाई के पुत्र विश्व किशोर भाऊ के घर पर ससंग किया करते थे जब दादी ने बाबा को देखा तो उनके मरुतक पर आपको प्रकाश दिखाई दिया और वही सपने में देखा हुआ श्री कृष्ण एवं सफेद वस्त्र धारी नजर आया। वे ममता की मूर्त, पालना उनकी बेमिसाल थी। चहेरे पर रहानी मुस्कान लिए अनेक आत्मा का उद्धार करने वाली प्रकाश

स्तंभ समान थी। कहा कि दादी अपनी निमित्त भाव, निर्माण पित और निर्मल वाणी द्वारा संस्था का सफल संचालन करते हुए पूरे विश्व में ब्रह्माकुमारी संस्था का परचम लहराया। वहीं दूसरी ओर बीके बहन व भाइयों द्वारा रक्तदान शिविर का आयोजन किया गया। उक्त कार्यक्रम के दौरान रक्तदान कर विश्व बंधुत्व का संदेश दिया।

हथियार के साथ युवक का फोटो इंटरनेट मीडिया पर प्रसारित
गुठनी (सिवान)। थाना क्षेत्र के एक युवक का अवैध हथियार के साथ फोटो इंटरनेट मीडिया पर प्रसारित हो रहा है। ग्रामीणों ने बताया कि युवक द्वारा व्हाट्सएप स्टेटस पर भी फोटो अपलोड किया गया है। इसमें आरोपित युवक खुलेआम हथियार के साथ दिखाई दे रहा है। हालांकि पुलिस ने उसकी पहचान को लेकर कुछ भी कहने से इंकार कर रही है। लेकिन ग्रामीण क्षेत्रों में चर्चा इस बात की है कि युवक द्वारा किसी खुली जगह में यह फोटो बनवाया गया है जिसमें युवक द्वारा हथियार को अपने हाथ में लिए हुए व्हाट्सएप स्टेटस पर अपलोड किया गया है। हालांकि इस प्रसारित फोटो की दैनिक जागरण पृष्ठित नहीं करता है। थानाध्यक्ष मनीष कुमार का कहना है कि पुलिस को अभी तक ग्रामीणों द्वारा कोई सूचना नहीं दी गई है और ना ही इसकी लिखित शिकायत ही पुलिस को मिली है। फिलहाल पुलिस पूरे मामले की गहनता से जांच कर रही है।

दारौदा: अपराध की योजना बनाते चार बदमाश गिरफ्तार

परवेज अख्तर/सीवान। दारौदा थाना की पुलिस शनिवार की रात अपराध की योजना बनाते चार बदमाशों को सवान विग्रह बगीचा से गिरफ्तार कर लिया। इस दौरान जब बदमाशों की तलाशी ली गई तो उनके पास से दो कट्टा, 315 बोर की छह गोली, 1,700 किलोग्राम गांजा बरामद किए गए।रविवार को थाना परिसर में प्रेस वार्ता के दौरान महाराजगंज एसडीपीओ अमन ने बताया कि पुलिस ने 23 अगस्त की रात बड़ी वारदात को टालते हुए चार बदमाशों को धर दबोचा। उन्होंने बताया कि सभी बदमाश सवान विग्रह बगीचा में किसी बड़ी घटना की साजिश रच रहे थे। गुप्त सूचना पर पुलिस अधीक्षक के निर्देश में दारौदा थाना पुलिस और एसओजी की टीम ने संयुक्त रूप से छापेमारी कर चारों बदमाशों को गिरफ्तार कर लिया।

गिरफ्तार बदमाशों में दारौदा थाना क्षेत्र के खम्हौरा निवासी सोनू कुमारी सिंह, पसीवड़ निवासी देवा चौहान, जीबी नगर थाना क्षेत्र के फलपुरा निवासी गुड्डू कुमार यादव तथा सराय थाना क्षेत्र के सहलौा निवासी बादल चौबे शामिल हैं। इसमें सोनू कुमार सिंह का आपराधिक इतिहास रहा है। वह पचरखी लूटकांड में जेल जा चुका है। छापेमारी टीम में दारौदा थानाध्यक्ष विकास कुमार सिंह, अनि अमित कुमार शर्मा, अनि विजय कुमार और एसओजी के सात जवान शामिल थे। गई। एसडीपीओ ने बताया कि गिरफ्तार सभी बदमाशों को पूछताछ के बाद जेल भेज दिया गया है।

भगवान बलभद्र के जयकारे से गुंज उठा क्षेत्र

सिवान। शहर के तरवारा मोड़ स्थित एक हॉटेल में रविवार को कलवार सेवा समिति द्वारा कुल देवता भगवान बलभद्र का पूजन समारोह आयोजित किया गया। इसमें जिले के विभिन्न पंचायत से कलवार समाज के लोग शामिल हुए। पश्चिमी चंपारण के सांसद संजय जायसवाल, विशिष्ट अतिथि विधान पार्षद विनोद जायसवाल, ढाका के विधायक पवन जायसवाल, नगर परिषद बरहज की सभापति श्वेता जायसवाल, पूर्व विधायक हेमनारायण साह, संजय कुमार, अध्यक्ष रौशन कुमार सहित अन्य अतिथियों ने संयुक्त रूप से दीप प्रज्ज्वलित कर कार्यक्रम का विधिवत शुभारंभ किया। इस दौरान बलभद्र के जयकारे से पूरा वातावरण गुंज उठा। पूजा अर्चना के बाद महाप्रसाद का वितरण किया गया तथा विशाल भंडारे का आयोजन हुआ, जिसमें काफी संख्या में लोग शामिल हुए। कलवार समाज की महिलाओं, पुरुषों और बच्चों की अच्छी खासी संख्या रही। इस दौरान बलभद्र पूजन एवं आरती के बाद प्रसाद वितरण किया गया। उसके बाद अतिथियों का स्वागत एवं परिचर्चा, सहभोज हुआ। इस दौरान सांस्कृतिक कार्यक्रम का भी आयोजन हुआ। जिसमें बच्चों एवं बच्चियों के बीच पुरस्कार का वितरण किया गया, संस्था में महाआरती भी हुई। डा. संजय जायसवाल ने संबोधित करते हुए कहा कि कलवार समाज का एकजुट होना खुशी व गर्व की बात है। जितनी अधिक संच्छा होगी, उतना ही अधिक निर्णय आपसी मत से ले सकेंगे। मौके पर विधाय सुनील कुमार, विजय कुमार प्रसाद सहित सैकड़ों की संख्या में महिलाएं व पुरुष मौजूद थे।

आमजन के हित में काम करने वाली सरकार की है जरूरत

सिवान। सदर प्रखंड के छोटपुर में राजद का जन संवाद यात्रा का आयोजन किया गया। कार्यक्रम की अध्यक्षता प्रखंड अध्यक्ष कहैया यादव ने की तथा मंच संचालन परवेज आलम ने किया। आयोजन में मुख्य रूप से राजद के युवा नेता ओसामा शहाब उपस्थित रहे। संवाद करते हुए पूरा प्रतिनिधिसभा अध्यक्ष सह सदर विधायक अवध बिहारी चौधरी ने कहा कि वर्तमान सरकार के शासन में भ्रष्टाचार चरम पर है। सरकारी कार्यालयों में बिना पैसा दिए कोई काम नहीं होता है। राजद की संघ्या यादव, रामायण चौधरी, सरकार बनने पर माई-बहिन मान योजना के तहत माताओं व बहनों

के बैंक खाते में 2500 रुपये प्रतिमाह दिए जाएंगे। 200 यूनिट घरेलू बिजली मुफ्त की जाएगी। एक करोड़ युवाओं को रोजगार दिया जाएगा। युवाओं की बेहतरी के लिए युवा आयोग का गठन किया जाएगा। घरेलू गैस सिलेंडर 500 रुपये में मुहैया कराया जाएगा। भ्रष्टाचार पर अंकुश तथा महिला सुरक्षा के लिए आवश्यक कदम उठाए जाएंगे। आयोजन में प्रमुख रूप से डा. सुनीता यादव, हरेंद्र सिंह पटेल, जिला प्रवक्ता उमेश कुमार, नगर अध्यक्ष ई. रमेश यादव, रामायण चौधरी, कलीमुल्लाह अंसारी, सहित स्थानीय लोग शामिल थे।

अपने बच्चों के भविष्य के लिए वोट दें : प्रशांत किशोर

कि भारत के प्रधानमंत्री नरेंद्र मोदी मुफ्त में अनाज, रसोई गैस के नाम पर देश का राजा बन गए और गरीबों को पांच किलों के बदले चार किलो अनाज मिलता है। रसोई गैस के नाम पर उपभोक्ताओं से एक हजार से अधिक रुपये लेकर दिया जाता है। गरीब और गरीब होते जा रहे हैं। जनसुराज नेता ने कहा कि अपने बच्चों की चिंता करनी हो तो लालू प्रसाद यादव से सीखें। उन्होंने कहा कि लालू आपके वोट पर अपने नीचीं फेल बेटा को बिहार का मुख्यमंत्री बनाने का प्रयास कर रहे हैं और बिहार बदहाली के दलदल में फंसता जा रहा है। कहा

बेरोजगार है। उन्होंने नीतीश कुमार पर मंत्री, अधिकारी को लूट की छूट देने का आरोप लगाया। प्रशांत किशोर ने कहा कि राजन सुराज की सरकार बनने पर पार्टी की सदस्यता लेने वाले सहित वोट देने वालों को 20 हजार रुपया खाते में दिया जाएगा। इससे पहले प्रशांत किशोर ने भगवानपुर पुरानी बाजार में ही अपनी गाड़ी से उतर मंच तक पैदल पहुंचे। सभा स्थल पर भीड़ के कारण अफरातफरी का माहौल था। जन सुराज के महाराजगंज संगठन अध्यक्ष उषेंद्र सिंह, नेत्री उर्मिला कुमारी, प्रियंका सिंह आदि मंच को व्यवस्थित करने में जुटे रहे।

